

---

Svarnakarshanabhairava Mantramaya Stotram

ಸ್ವರ್ಣಾಕರ್ಷಣಭೈರವಮಂತ್ರಮಯ ಸ್ತೋತ್ರಂ

Document Information



---

Text title : Svarnakarshanabhairava Mantramaya Stotram

File name : svarNAkarShaNabhairavamanttramayastotram.itx

Category : shiva, mantra, stotra

Location : doc\_shiva

Proofread by : Aruna Narayanan

Latest update : December 24, 2021

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 24, 2023

*sanskritdocuments.org*

---

## ಸ್ವರ್ಣಾಕರ್ಷಣಭೈರವಮಂತ್ರಮಯ ಸ್ತೋತ್ರಂ



ಬ್ರಹ್ಮಾ ಯಸ್ಯ ಋಷಿ ಸ್ವಯಂ ನಿಗದಿತಶ್ಚಂದೋ ಮತಂ ತ್ರೈಷ್ಟುಭಂ,  
ಸ್ವರ್ಣಾಕರ್ಷಣ-ಭೈರವೋ ಹರಿಹರಬ್ರಹ್ಮಾತ್ಮಕೋ ದೇವತಾ .  
ಹೀಂ ಬೀಜಂ ಭೃಗುಶಕ್ತಿರಿತ್ಯಭಿಹಿತಂ ತಸ್ಯೈವ ಸೂತ್ರಾತ್ಮನಃ,  
ಸ್ತೋತ್ರಂ ಧ್ಯಾನ ಪುರಸ್ಕರಂ ಮನುಮಯಂ ಬ್ರೂಮೋ ವಯಂ ಪ್ರತ್ಯಹಂ .. 1..  
ಮಂದಾರದ್ರುಮಮೂಲಪೂಜಿತಮಹಾಮಾಣಿಕ್ಯ-ಸಿಂಹಾಸನೇ, ಸಂವಿಷ್ಟೋ  
ದರಭಿನ್ನ ಚಂಪಕರುಚಾ ದೇವ್ಯಾ ಸಮಾಲಿಂಗಿತಃ .  
ಭಕ್ತೇಭ್ಯೋ ವರರತ್ನ ಪಾತ್ರ ಭರಿತಂ ಸ್ವರ್ಣಂ ದದಾನೋಽನಿಶಂ,  
ಸ್ವರ್ಣಾಕರ್ಷಣ-ಭೈರವೋ ವಿಜಯತೇ ಸ್ವರ್ಗಾಪವರ್ಗಪ್ರದಃ .. 2..  
ಓಂ ಐಂ ಕ್ಲಾಂ ಕ್ಲೀಂ ಕ್ಲೂಮಿತಿ ವ್ಯಾಹರನ್ ಯೋ ಭಕ್ತಃ ಸ್ವರ್ಣಾಕರ್ಷಣಂ .  
ಕಾರುಣ್ಯಾಭಿಃ ಕಲ್ಪಮೂಲಾಧಿವಾಸಃ ಸ್ವರ್ಣಾಕರ್ಷೋ ಭೈರವೋ ಮೇಽಸ್ತು ಭೂತ್ಯೈ  
.. 3..

ಹ್ರಾಂ ಹೀಂ ಹೂಂ ಸಃ ಸಂತತಂ ಜಾಪಕಾನಾಂ  
ವರ್ಷಂತಂ ತಂ ಸ್ವರ್ಣವೃಷ್ಟಿಂ ಸಮಗ್ರಾಂ .  
ಅಂತಃ ಸ್ವಾಂತಂ ಸೂರ್ಯಕೋಟಿಪ್ರಕಾಶಂ  
ಸ್ವರ್ಣಾಕರ್ಷಣಂ ಭೈರವಂ ಭಾವಯಾಮಿ .. 4..  
ಮರಕತಮಣಿಪಾತ್ರೇ ಸಂಭೃತಂ ಸ್ವರ್ಣಪೂರ್ಣಂ  
ಕೃಪಣತರಜನೇಭ್ಯಸ್ತಾರತಃ ಸಂಪ್ರದಾತುಃ .  
ಕುರು ಹೃದಯ ಸಪರ್ಯಾಂ ಸೇವಮಾನಾಯ ನಿತ್ಯಂ  
ಸುರವರಮನುಜೇಂದ್ರ ಸ್ಯಾಪದುದ್ಧಾರಣಾಯ .. 5..  
ನಮೋಽಜಾಮಲಬದ್ಧಾಯ ಬ್ರಹ್ಮಸೂತ್ರಾಧಿವಾಸನೇ .  
ಸ್ವರ್ಣಾಕರ್ಷಣ-ಶೀಲಾಯ ಸಾಧಕಾನಾಂ ಕೃತಾತ್ಮನೇ .. 6..  
ಲೋಕೇಶ್ವರಾದ್ಯರ್ಚಿತ-ಪಾದುಕಾಯ ದಾರಿದ್ರ್ಯನಿರ್ಮೂಲನಕಾರಣಾಯ .  
ಸ್ವರ್ಣಾದಿ ದಾನಕರಣೋದ್ಯತ ಭೈರವಾಯ ಕಾರುಣ್ಯವಾರಾನ್ನಿಧಯೇ ನಮಸ್ತೇ .. 7..  
ದೀನಾನಾಥ ವಿಪನ್ನರಕ್ಷಣಪರೈ ರಾಜ್ಯಪ್ರತೀಕ್ಷಾಪರೈಃ  
ಸಿದ್ಧೈಃ ಸಾಧ್ಯಗಣೈಃ ಸುರಾಸುರಗಣೈರ್ಭುಕ್ತಿಪ್ರಯುಕ್ತಾತ್ಮಭಿಃ .  
ಮೂಲೇ ಕಲ್ಪತರೋರ್ಮಹಾಮಣಿಮಯೇ ಮಾತಂಠ-ತೇಜೋಜುಷೇ


ಸ್ವರ್ಣಾಕರ್ಷಣಭೈರವಾಯ ಸತತಂ ಕುರ್ಮೋ ನಮಸ್ಯಾಂ ವಯಂ .. 8..  
 ಸ್ವರ್ಣಾಕರ್ಷಿ-ಸ್ವರ್ಣದೇವ್ಯಾಶ್ರಿತಾಯ ಸ್ವರ್ಣಾರೂಢೋದಾರ-ಸಿಂಹಾಸನಾಯ .  
 ಕುರ್ಮೋ ನಿತ್ಯಂ ಸ್ವರ್ಣದಾತ್ರೇ ನಮಸ್ಯಾಂ ದಾರಿದ್ರ್ಯದ್ವೇಷಿ ಶ್ರೀಮತೇ ಭೈರವಾಯ  
 .. 9..  
 ಸ್ವರ್ಣಪ್ರದಾನಾದ್ವರ-ದೀಕ್ಷಿತಾಯ ಸ್ವತೇಜಸಾಕ್ರಾಂತ-ಜಗತ್ತಯಾಯ .  
 ಔದಾರ್ಯ-ಸಂಪತ್-ಸದನಾಯ ನಿತ್ಯಂ, ಓಂ ಶ್ರೀಮಹಾಭೈರವ ! ತೇ ನಮೋಽಸ್ತು ..  
 10..  
 ಚಿಂತಾಮಣಿಸ್ಥಿತ-ಮಹಾನಿಧಿ-ಕಾಮಧೇನು-  
 ಮಂದಾರಮೂಲ-ಮಣಿಮಂಡಪ-ಮಧ್ಯಗಾಯ .  
 ಸ್ವರ್ಣ-ಪ್ರದಾನ-ನಿರತಾಯ ಸದಾ ಸಪರ್ಯಾಂ,  
 ಕುರ್ಮೋ ವಯಂ ತ್ರಿಕರಣೈಃ ಪರಭೈರವಾಯ .. 11..  
 ಮೂಲೇ ಕಲ್ಪತರೋಃ ಪ್ರಭಾ-ಪರಿಮಲೇ ಭದ್ರಾಸನೇ ಸಂಸ್ಥಿತೋ,  
 ಹಸ್ತಾಂಭೋರುಹ-ರತ್ನಪಾತ್ರಭರಿತೈಃ ಕಾರ್ತಸ್ವರೈರ್ಭಾರ್ವಸ್ವರೈಃ .  
 ನಿರ್ಮೂಲೀಕೃತ-ದುರ್ಗತೋ ವಿರಚಯನ್ ವಿದ್ಯುದ್ಧಿನೇಶದ್ಯುತಿಃ,  
 ಸ್ವರ್ಣಾಕರ್ಷಣ-ಭೈರವೋ ಭವತು ನೋ ದಾರಿದ್ರ್ಯ-ವಿದ್ವೇಷಣಃ .. 12..  
 ದುಗ್ಧಾದ್ಯಾರಾಧ್ಯ ಸ್ವರ್ಣಾಕೃತಿ ಕನಕಮಯೇ ದ್ವೀಪವರ್ಯೇ ಸುಧಾಬ್ಜೌ,  
 ಕಾಪಿತ್ಥೇ ತತ್ರ ರಮ್ಯೇ ಮಣಿಮಯವಿಲಸದ್ ಭಿತ್ತಿ-ಪಾಶ್ಚಾತ್ಯ ಭಾಗೇ .  
 ಯದ್ವತ್ತಂ ಸರ್ವವಾಂಛಾಧಿಕವಸುನಿಚಯಂ ಮಂತ್ರಿಣಾಂ ಸಂಸರಂತಂ,  
 ಧ್ಯಾಯೇಚ್ಛೈಭೈರವಂ ತಂ ಸಕಲ-ಸುವಸುದಂ ದುಃಖದಾರಿದ್ರ್ಯ ಶತ್ರುಂ .. 13..  
 ಸುವರ್ಣಮಂಡಪೇ ಧ್ಯಾಯೇತ್ ಸುವರ್ಣರುಚಿಭಿಯುತಂ .  
 ಮಹಾತ್ಮಾನಂ ಸುಖಾಸೀನಂ ಪ್ರಸನ್ನವರದಾಯಕಂ .. 14..  
 ಸರ್ವರತ್ನ-ವಿಭೂಷಾಡ್ಯಂ ಸುರಾಸುರ-ನಮಸ್ಕೃತಂ .  
 ಮಣಿಹಾರಕ-ಸಂಪೂರ್ತಿಂ ದದತಂ ಸ್ವಕರೈಃ ಸದಾ .. 15..  
 ಸುವರ್ಣವೃಷ್ಟಿರೂಪೈಶ್ಚ ಧನಸಾರೈರ್ನಿರಂತರಂ .  
 ದಾರಿದ್ರ್ಯ-ನಾಮ-ಸಂಹಾರಂ-ಕುಂಡಲೋಲ್ಲಾಸ-ಸಂಯುತಂ .. 16..  
 ಏವಂ ಧ್ಯಾತ್ವಾ ಮಹಾತ್ಮಾನಂ ಮಹಾದಾರಿದ್ರ್ಯ-ನಾಶನಂ .  
 ಸ್ತೌಮಿ ಮಂದಾರ-ಮೂಲಸ್ಥಂ ಬ್ರಹ್ಮಸೂತ್ರಾಧಿವಾಸನಂ .. 17..  
 ಸ್ವರ್ಣಸಿದ್ಧಿಂ ಕರೈರೇವ ದದಾನಂ ಸ್ವರ್ಣಭೈರವಂ .  
 ಋಣಂ ನ ಜಾಯತೇ ತಸ್ಯ ಧನಂ ಶೀಘ್ರಮವಾಪ್ನುಯಾತ್ .. 18..  
 ಸ್ವರ್ಣಾದಿಮಧ್ಯಮಣಿಮಂಡಪ ಕಲ್ಪವೃಕ್ಷೇ,  
 ಪೀತಾರುಣಾಂಬುಜನಿವಿಷ್ಟಸುವರ್ಣವರ್ಣಂ .  
 ಮಾಣಿಕ್ಯಪಾತ್ರಮಭಯಂ ದಧತಂ ಚ ದೋರ್ಭ್ಯಾಂ,

ಸ್ವರ್ಣಾದಿಕರ್ಷಣವಿನೋದನಿಧಿಂ ನಮಾಮಿ .. 19..  
 ಸುವರ್ಣಾಕರ್ಷಕಂ ನಿತ್ಯಂ ಋಣಹರ್ತಾರಮೀಶ್ವರಂ .  
 ಭಜತೋ ನ ಋಣಂ ತಸ್ಯ ಧನಂ ಶೀಘ್ರಂ ಪ್ರಜಾಯತೇ .. 20..  
 ಪೀತವರ್ಣಂ ಚತುರ್ಬಾಹುಂ ತ್ರಿನೇತ್ರಂ ಪೀತವಾಸನಂ .  
 ಅಕ್ಷದ್ವಯಂ ಸ್ವರ್ಣಮಯಂ ತಡಿತ್ಪೂರಿತ-ಪಾತ್ರಕಂ .. 21..  
 ಅತಿತೀಕ್ಷ್ಣ-ಮಹಾಶೂಲಂ ತೋಮರಂ ಚಾಮರದ್ವಯಂ .  
 ಸತತಂ ಚಿಂತಯೇದ್ ಯಸ್ತು ಭೈರವಂ ಸ್ವರ್ಣಸಿದ್ಧಿದಂ .. 22..  
 ಸ್ವರ್ಣಾಕರ್ಷಣಭೈರವ-ಮಂತ್ರಾಡ್ಯಂ ಸ್ತೋತ್ರಮುತ್ತಮಂ .  
 ಪಠತಾಂ ನಿಧಿಸಿದ್ಧಿಶ್ಚ ಸ್ವರ್ಣಸಿದ್ಧಿಶ್ಚ ಜಾಯತೇ .. 23..  
 ಅನೇನ ಸ್ತವರಾಜೇನ ನಿತ್ಯಂ ಬ್ರಹ್ಮಹರೀಶ್ವರಾಃ .  
 ಸ್ವರ್ಣಾಕರ್ಷಣನಾಮಾನಿ ಸ್ತುವಂತಿ ಜಗದೀಶ್ವರಾಃ .. 24..  
 ಇಸಕೇ ಪಶ್ಚಾತ್ ಔರ ಭೀ ವಿಸ್ತಾರ ಸೇ ಇಸ ಸ್ತೋತ್ರ ಕೇ ಪಾಠ ಕಾ ಫಲ-ವರ್ಣನ  
 ಕರತೇ ಹುಏ ಕಹಾ ಗಯಾ ಹೈ ಕಿ ಜೋ ಮನುಷ್ಯ ಇಸ ಸ್ತೋತ್ರ ಕಾ ಪಾಠ ಕರತಾ ಹೈ,  
 ವಹ ಮಂದಭಾಗ್ಯ ಹೋನೇ ಪಠ ಭೀ ಭೈರವ ಕೇ ಪ್ರಸಾದ ಸೇ ಇಚ್ಛಾ ಸೇ ಭೀ  
 ಅಧಿಕ ಲಕ್ಷ್ಮೀ ಪ್ರಾಪ್ತ ಕರತಾ ಹೈ, ಇಸಮೇಂ ಸಂಶಯ ನಹೀಂ ಹೈ . ರಸಸಿದ್ಧಿ,  
 ಕಾಮನಾಪೂರ್ತಿ, ಸ್ಥಿರಲಕ್ಷ್ಮೀ, ರತ್ನ, ಅಶ್ವ, ಗಜ, ಸ್ವರ್ಣರಾಶಿ, ಧೇನು,  
 ಚಿಂತಾಮಣಿ ಆದಿ ಕೋ ಪ್ರಾಪ್ತ ಕರತಾ ಹೈ .  
 ಇಸ ಸ್ತೋತ್ರ ಕೇ ಪ್ರತಿದಿನ 108 ಪಾಠ ಕರನೇ ಚಾಹಿಏಂ . 41 ದಿನೋಂ ಕಾ ಮಂಡಲ  
 ಪೂರ್ಣ ಕರನೇ ಸೇ ಅಥವಾ 25 ದಿನ ಸೇ ಪೂರ್ವ ಹೀ ಸ್ವರ್ಣಾದಿ ಪ್ರಾಪ್ತ ಹೋ  
 ಜಾತೇ ಹೈಂ .  
 ಭಗವತೀ ತ್ರಿಪುರಾ ಕೀ ಉಪಾಸನಾ ಸೇ ಯಹ ಸರ್ವಕಾಮನಾ ಪೂರ್ಣ ಕರತಾ ಹೈ  
 . ಇಸ  
 “ಫಲಶ್ರುತಿ” ಕೇ ಪದ್ಯ ಇಸ ಪ್ರಕಾರ ಹೈಂ-  
 ಯಃ ಪಠೇತ್ ಪಠಮಂ ಸ್ತೋತ್ರಮಿದಂ ನಿತ್ಯಂ ನರೋತ್ತಮಃ .  
 ಸ ಮರ್ತ್ಯೋ ಮಂದಭಾಗ್ಯೋಽಪಿ ಭೈರವಸ್ಯ ಪ್ರಸಾದತಃ .. 25..  
 ಇಚ್ಛಾತೋಽಪ್ಯಧಿಕಾಂ ಲಕ್ಷ್ಮೀಂ ಲಭತೇ ನಾತ್ರ ಸಂಶಯಃ .  
 ರಸಸಿದ್ಧಿರ್ಭವೇಚ್ಛೇಘ್ರಂ ನಿಧೀನಾಮಧಿಪೋ ಭವೇತ್ .. 26..  
 ಸರ್ವಾನ್ ಕಾಮಾನವಾಪ್ನೋತಿ ದೈವತೈರಪಿ ದುರ್ಲಭಂ .  
 ಏತಜ್ಜಪ್ತೈರ್ಮಹಾಲಕ್ಷ್ಮೀಶ್ಚಂಚಲಾಪ್ಯಚಲಾ ಭವೇತ್ .. 27..  
 ರತ್ನಾನ್ಯಶ್ಚಾನ್ ಗಜಾನ್ ಭೂತೀರ್ಲಭತೇ ಶೀಘ್ರಮೇವ ಹಿ .  
 ಸ್ವರ್ಣರಾಶಿಮವಾಪ್ನೋತಿ ಚಾಕ್ಷಯಾಂ ನಾತ್ರ ಸಂಶಯಃ .. 28..


ಧೇನುಂ ಚಿಂತಾಮಣಿಂ ಕಲ್ಪದುಮಂ ಶೀಘ್ರಮವಾಪ್ನುಯಾತ್ .  
ನಿತ್ಯಮಷ್ಟೋತ್ತರಶತಂ ಯೋ ಜಪೇತ್ ಸ್ತೋತ್ರಮುತ್ತಮಂ .. 29..  
ಮಂಡಲಾರ್ಥಾಚ್ಚ ಪ್ರಾಗೇವ ಸ್ವರ್ಣರಾಶಿಮನುತ್ತಮಂ .  
ಸತತಂ ಧ್ಯಾಯತೇ ತಸ್ಮೈ ದರ್ಶಯತ್ಯೇವ ನ ಸಂಶಯಃ .. 30..  
ನಿತ್ಯಂ ಚ ತ್ರಿಪುರಾಭಕ್ತೈಃ ಸ್ವರ್ಣಾಕರ್ಷಣಭೈರವಃ .  
ಯತ್ನೇನ ಸರ್ವದೋಪಾಸ್ಯಃ ಸರ್ವಕಾಮಪ್ರದಾಯಕಃ .. 31..  
ಇತಿ ಶ್ರೀತ್ರಿಪುರಾಸಿದ್ಧಾಂತೇ ದಕ್ಷಿಣಾಮೂರ್ತಿಪ್ರೋಕ್ಷಂ  
ಸ್ವರ್ಣಾಕರ್ಷಣಭೈರವಸ್ತೋತ್ರಂ ಸಮಾಪ್ತಂ .

Proofread by Aruna Narayanan

---

——  
*Svarnakarshanabhairava Mantramaya Stotram*

pdf was typeset on September 24, 2023

——  
Please send corrections to [sanskrit@cheerful.com](mailto:sanskrit@cheerful.com)

